

तकनीकी शिक्षा से अपना भविष्य संवार सकते हैं युवा : खंडूड़ी

विकासनगर (एसएनबी)। जेपी इंस्टीट्यूट ऑफ टेक्नोलॉजी संस्थान रामपुर में तकनीकी उत्सव (सुजन) का आयोजन किया गया। कार्यक्रम में विभिन्न संस्थानों से आये प्रतिभागियों ने प्रोजेक्टर के माध्यम से अपने हुनर दिखाये।



पूर्व मुख्यमंत्री भुवन चन्द्र खंडूड़ी छात्रों से उत्सव के कार्यक्रम की जानकारी लेते। फोटो : एसएनबी

कार्यक्रम का उद्घाटन पूर्व मुख्यमंत्री भुवन चन्द्र खंडूड़ी ने किया। कार्यक्रम को सम्बोधित करते हुए उन्होंने कहा कि आज का

युग तकनीकी युग है और छात्रों को तकनीकी शिक्षा का ज्ञान लेना चाहिए। कहा कि तकनीकी शिक्षा के माध्यम से युवा अपना भविष्य संवार सकता है। उत्सव कार्यक्रम में जगदीप सिंह ने प्रथम, शैलेश नेगी द्वितीय, स्वाति रावत तृतीय, विकास विश्वा ने चौथा स्थान प्राप्त किया।

कार्यक्रम के दूसरे चरण में सांस्कृतिक कार्यक्रमों का आयोजन किया गया। संस्थान के छात्रों ने रंगारंग सांस्कृतिक कार्यक्रम प्रस्तुत किये। हास्य कवि सुरेश शर्मा की कविताओं ने लोगों को खूब हंसाया। इस मौके पर टेक्निकल यूनिवर्सिटी

के कुलपति दुर्ग सिंह, पूर्व विधान सभा अध्यक्ष हरवंश कपूर, डायरेक्टर पीके दास, डीन एके सिंह, संदीप सिंघल, रजत सिंघल, किशोर भट्ट, दिगम्बर सिंह, राजेश भगत सहित कई लोग मौजूद थे।